

IR-REGOLAMENT DELEGAT TAL-KUMMISSJONI (UE) 2020/2192**tas-7 ta' Dicembru 2020**

li jemenda l-Anness II tar-Regolament (KE) Nru 853/2004 tal-Parlament Ewropew u tal-Kunsill fir-rigward tal-marka ta' identifikazzjoni li għandha tintuża għal certi prodotti li joriginaw mill-animali fir-Renju Unit fir-rigward tal-Irlanda ta' Fuq

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi certi regoli spċifici ta' iġjene għall-ikel li jorigina mill-animali (¹), u b'mod partikolari l-Artikolu 10(1) tiegħu,

Billi:

- (1) Ir-Regolament (KE) Nru 853/2004 jistabbilixxi regoli spċifici ta' iġjene għall-ikel li jorigina mill-animali għall-operaturi fin-negożju tal-ikel. B'mod partikolari, l-Anness II tar-Regolament (KE) Nru 853/2004 jistabbilixxi r-rekwiżiti dwar il-marka ta' identifikazzjoni li għandha tīgi applikata mill-operaturi fin-negożju tal-ikel fuq certi prodotti li joriginaw mill-animali, inkluż ir-rekwiżiti li jikkonċernaw il-kodiċi tal-pajjiż li għandhom jintużaw mill-Istati Membri u l-pajjiżi terzi.
- (2) F'konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika (il-Ftehim dwar il-ħruġ), u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq, flimkien mal-Anness 2 ta' dak il-Protokoll, ir-Regolament (KE) Nru 853/2004 kif ukoll l-atti tal-Kummissjoni bbażati fuqu, jaġplikaw għar-Renju Unit u fih fir-rigward tal-Irlanda ta' Fuq fi tmiem il-perjodu ta' tranżizzjoni. Għal dik ir-raġuni, jeħtieg li jiġi emendati r-rekwiżiti stabbiliti fl-Anness II ta' dak ir-Regolament li jikkonċernaw il-marka ta' identifikazzjoni li jenħtieg li tintuża fir-Renju Unit fir-rigward tal-Irlanda ta' Fuq.
- (3) Għalhekk, l-Anness II tar-Regolament (KE) Nru 853/2004 jenħtieg li jiġi emendat skont dan,
- (4) Peress li l-perjodu ta' tranżizzjoni previst fil-Ftehim dwar il-ħruġ jintemml il-31 ta' Dicembru 2020, dan ir-Regolament jenħtieg li jaġplikha mill-1 ta' Jannar 2021.

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 853/2004 huwa emendat f'konformità mal-Anness ta' dan ir-Regolament.

Artikolu 2

Dan ir-Regolament għandu jidhol fis-seħħi fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu jaġplikha mill-1 ta' Jannar 2021.

(¹) ĠU L 139, 30.4.2004, p. 55.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Diċembru 2020.

Għall-Kummissjoni

Il-President

Ursula VON DER LEYEN

ANNESS

Fl-Anness II tar-Regolament (KE) Nru 853/2004, fit-Taqsima I, fil-parti B, it-tieni subparagrafu tal-punt 6 huwa sostitwit b'dan li ġej:

"Madankollu, fil-każ tal-Istati Membri (*), dawn il-kodiċi huma BE, BG, CZ, DK, DE, EE, GR, ES, FR, HR, IE, IT, CY, LV, LT, LU, HU, MT, NL, AT, PL, PT, SI, SK, FI, RO, SE u UK(NI)

(*) F'konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq, flimkien mal-Anness 2 ta' dak il-Protokoll, ghall-finijiet ta' dan l-Anness, ir-referenzi għall-Istati Membri jinkludu l-İr-Renju Unit fir-rigward tal-Irlanda ta' Fuq."
